

Недоступен ни однин перевод.

Зимни боздошт кочокбарони афгон муковимати мусалалхона нишон доданд

Кормандони КДАМ як сокини Вилояти Мухтори Кӯхистони Бадахшонро ба гумони даст доштан дар муомилоти гайриконунии маводи мухаддир ва нигахдории гайриконунии аслиха боздошт намуданд.

Бино ба иттилои [АМИТ «Ховар»](#) бо истинод ба КДАМ Тоҷикистон, санаи 9 июни соли 2018, тахминан соати 21:15, зимни амалиёти кормандони Раёсати Кумитаи давлатии амнияти миллии Чумхурии Тоҷикистон дар ВМКБ дар минтакаи наздисарҳадии деҳаи Ёмчи Чамоати дехоти Мирзочон Ширинҷонови ноҳияи Шугнон, сокини хамин деҳа — Туйбошев Шӯхрат Мамлукович, соли таваллудаш 1990, аъзои фаъоли гурӯҳи муташаққили ҷинойӣ бо 100 кг маводи мухаддири навъи хашиш, 3 адад яроки оташфишон (2 адад тапончаи тамгаи «Глок» ва 1 адад тапончаи тамгаи «Беретта») ва 175 дона тирҳои мансуб ба яроқҳои номбаршуда, ки ба таври кочок аз шаҳрвандони Чумхурии Ислонии Афғонистон дастрас намудааст, дастгир карда шуд.

Гуфта мешавад, хангоми амалиёт се нафар кочокбарони афгон муқобилияти мусаллаҳона нишон дода, тавассути дарёи Панҷ ба самти Афғонистон фирор намуданд. Дар натиҷаи оташи ҷавобии кормандони мақомоти амният яке аз кочокбарони афгон безарар гардонида шуд. Нисбат ба Ш.Туйбошев бо моддаҳои 335 қисми 1, 289 қисми 3, 195 қисми 2 ва 200 қисми 4-и Кодекси ҷинойтии Чумхурии Тоҷикистон парвандаи ҷинойӣ оғоз гардид.

Хангоми нишондод Ш.Туйбошев оид ба алоқаҳои наздики худ аз ҳисоби аъзо ва роҳбарони гурӯҳҳои муташаққили ҷинойӣ ва даст доштани онҳо дар ин ҷинойати вазнин маълумоти муфассал пешниҳод кард.

Зимнан зикр мегардад, ки тадбирҳои ғаврӣ-ҷустуҷӯӣ дар самти мазкур идома доранд.